

ЗАПИСНИК
од 31-та седница на Советот на Агенцијата за аудио
и аудиовизуелни медиумски услуги
одржана на 19.08.2020 година

Присутни членови на Советот на Агенцијата преку видео конференциска врска: Лазо Петрушевски претседател на Советот на АААВМУ, м-р Алма Машовиќ, Лазар Трајчев, д-р Методија Јанчески, Зоран Фиданоски и Селвер Ајдини.

Отсутни членови на Советот на Агенцијата: д-р Милаим Фетаи

На седницата преку видео конференциска врска беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: Мaja Дамевска, м-р Горjan Шеќеринов, Александар Џуваревиќ.

Други присутни: /

Г-дин Петрушевски ја отвори 31-та Седница на Советот на Агенцијата за аудио и аудиовизуелни медиумски услуги. Седницата започна во 14:00 часот и се одржа преку видео конференциска врска.

Г-дин Петрушевски најави дека во секој момент се очекува г-дин Јанчески да се приклучи во видео конференциската врска, додека г-дин Фетаи нема да присуствува на седницата поради смртен случај на негов близок роднина.

Советот на Агенцијата, едногласно, со 5 гласа „за“ (г-дин Јанчески не беше приклучен во видео конференциската врска), го усвои следниот:

ДНЕВЕН РЕД

1. Усвојување на Предлог-записник од 30-та седница на Советот на Агенцијата за аудио и аудиовизуелни медиумски услуги, одржана на 30.07.2020 година.
2. Предлог-одлука за доделување дозвола за телевизиско еmitување преку ЈЕКМ што не користи ограничен ресурс на регионално ниво.
3. Предлог- заклучок за повторно објавување на јавен конкурс за доделување дозвола за непрофитна радиодифузна установа за радио еmitување на локално ниво, на подрачјето на општина Тетово.
4. Предлог-одлука за објавување јавен конкурс за доделување дозвола за непрофитна радиодифузна установа за радио еmitување на локално ниво, на подрачјето на општина Тетово.

5. Предлог за давање одобрување за спроведување на постапка за јавна набавка-услуга: Одржување Денови на медиумска писменост 2020.
6. Разно.

Точка 1

Советот со 4 гласа „за“ и еден воздржан глас од г-дин Фиданоски (г-дин Јанчески не беше приклучен во видео конференциската врска) го усвои Записникот од 30-та седница на Советот на Агенцијата за аудио и аудиовизуелни медиумски услуги, одржана на 30.07.2020 година, со текст како што беше предложен.

Г-дин Петрушевски напомена дека г-дин Јанчески се приклучи на седницата но без видео конекција.

Точка 2

Г-дин Трајчевски ја образложи Предлог-одлуката за доделување дозвола за телевизиско еmitување преку ЈЕКМ што не користи ограничен ресурс на регионално ниво. Објасни дека Друштвото за трговија, производство и услуги М НЕТ-ХД ДОО увоз-извоз Штип на 29 мај оваа година поднесе Барање за доделување дозвола на регионално ниво. Неколку пати Барањето беше вратено до подносителот затоа што не беа исполнети условите од Законот и подзаконските акти. На последната доставена документација сите сектори од Агенцијата одговорија дека подносителот ги задоволува условите и Советот може да донесе Одлука за доделување на дозвола за телевизиско еmitување на регионално ниво - ДЗ - Туртел (Пробиштип, Кочани, Македонска Каменица, Штип, Чешиново – Облешево, Карбинци, Зрновци, Виница, Делчево, Пехчево и Берово), на програмски сервис од општ формат во кој застапените видови програми ги остваруваат сите три медиумски функции, на македонски јазик. Наведе дека после подолг период се појави заинтересиран субјект кој бара дозвола да отвори телевизија на регионално ниво, посебно што сегашните условите се тешки од економски карактер и поради здравствената кризата.

Г-дин Петрушевски објасни дека сите потребни информации по оваа точка ги има во материјалите и се согласи дека е добро што и во овие тешки услови ќе има нов медиум.

Г-дин Фиданоски рече дека го поздравува напорот што ќе го вложи кандидатот за иден радиодифузер, што во вакви времиња се одлучил да инвестира во медиумскиот бизнис и на тој начин да придонесе во збогатување на медиумски плурализам во нашата земја. Верува дека направил пресметка за да може да работи рентабилно или да биде на позитивна нула за да опстои што подолго во регионот во кој што сака да еmitува програма кој е обемен и опфаќа поголем број населени места. Верува дека идниот медиум ќе биде од значење за сите тамошни жители и ќе има гледаност на едно задоволително ниво за сите страни. Се изјасни дека ќе даде поддршка за да се додели бараната дозвола. Читајќи ги материјалите забележал дека рокот за започнување со дејноста е 01.10.2020 година и праша дали тој датум е на барање на подносителот?

Г-дин Трајчевски одговори дека рокот за почеток на работа на медиумот го наведува радиодифузерот.

Г-дин Фиданоски објасни дека прашањето го поставил затоа што рокот за почнување според него е краток, но бидејќи самиот субјект тоа го побарал претпоставува дека е подготвен да стартува доста брзо од кога ќе ја добие дозволата а тоа е малку повеќе од еден месец што значи дека е веќе во одмината фаза на подготовките за почнување со работата. На крајот му честита и се изјасни дека ќе даде поддршка.

Г-дин Петрушевски објасни дека му пратил СМС порака на г-дин Јанчески со прашање дали ја слуша дискусијата и дали ја прати седницата бидејќи не е приклучен со видео конекција. Објасни дека во овие услови под кои работи Советот, на ивица на кворум и со можни технички проблеми нема да му се јави на мобилен телефон бидејќи веќе има 5 присутни члена и ова не е прв пат да се случи да нема комуникација.

Советот на Агенцијата едногласно со 6 гласа „за“ (г-дин Јанчески за време на гласањето ги надмина техничките проблеми и се приклучи во видео конференциската врска) донесе Одлука за доделување на дозвола за телевизиско емитување на програмски сервис од општ формат во кој застапените видови програми ги остваруваат сите три медиумски функции, на македонски јазик, на регионално ниво - ДЗ - Туртел (Пробиштип, Кочани, Македонска Каменица, Штип, Чешиново – Облешево, Карбинци, Зрновци, Виница, Делчево, Пехчево и Берово), на правното лице Друштвото за трговија, производство и услуги М НЕТ-ХД ДОО увоз-извоз Штип.

Телевизискиот програмски сервис ќе се емитува преку јавна електронска комуникациска мрежа што не користи ограничен ресурс.

Секторот за правни работи, Одлуката за доделување дозвола за телевизиско емитување преку јавна електронска комуникациска мрежа што не користи ограничен ресурс на регионално ниво, да ја достави до правното лице Друштвото за трговија, производство и услуги М НЕТ-ХД ДОО увоз-извоз Штип, со цел да регистрира трговско радиодифузно друштво во соодветниот регистар во Централен Регистар на Република Северна Македонија.

Секторот за правни работи во рок од 5 дена од денот на издавањето на предметната дозвола за емитување преку јавна електронска комуникациска мрежа што не користи ограничен ресурс, да го извести операторот преку кој ќе се емитува програмскиот сервис, да склучи договор со радиодифузерот почитувајќи ги принципите на објективност, транспарентност и недискриминација.

Секторот за поддршка на работата на директорот и на Советот, горенаведената Одлука да ја објави на веб страницата на Агенцијата за аудио и аудиовизуелни медиумски услуги.

Г-дин Петрушевски по гласањето на идниот медиум му посака успешна работа во овие тешки времиња.

Точка 3

Г-дин Петрушевски по однос на точката објасни дека на минатата седница имале дискусија околу оваа тема и потсети дека тогаш Универзитетот од Тетово направил многу грешки во поднесената документација. И тогаш по дискусијата на г-дин Фетаи заклучиле дека треба што побргу овој конкурс да се повтори.

Г-дин Трајчевски го образложи Предлог-заклучокот за повторно објавување на јавен конкурс за доделување дозвола за непрофитна радиодифузна установа за радио еmitување на локално ниво, на подрачјето на општина Тетово. Објасни дека во оваа насока точките 3 и 4 од Дневниот ред се меѓусебно поврзани. На минатиот конкурс на Барање на Универзитетот од Тетово се јави само барателот за доделување дозвола, но за жал одредени документи кои беа доставени не беа заверени на нотар а некои од нив не беа пополнети согласно Законот и од таа причина не можеше да се донесе одлука за доделување дозвола. Но веднаш по донесување на Одлука од страна на Советот дека јавниот конкурс е неуспешен, Универзитетот од Тетово писмено ја извести Агенцијата дека сèуште е заинтересиран и побарал повторно да биде објавен конкурсот. АВМУ се обрати до АЕК со прашање дали има слободна фреквенцијата и тие одговориле дека истата фреквенцијата е слободна но со најновите мерења констатирани се проблеми со интерференции од соседните држави. Потоа Агенцијата се обрати до Универзитетот од Тетово дали се согласува под такви услови да почне новиот конкурс и во текот на вчерашниот ден стигна одговор од Универзитетот дека ги прифаќа условите. Од таа причина се предлага Советот да донесе заклучок за објавување на нов конкурс а тендерската документација е апсолутно идентична со онаа која беше објавена на првиот конкурс.

Г-дин Петрушевски објасни дека со овој заклучок ќе се добие согласност од членовите на Советот дека прифаќаат конкурсот да се повтори. Тоа го дискутирале на минатата седница усмено но сега е добро писмено да се потврди уште еднаш пред да се донесе одлуката.

Г-дин Ајдини рече ако се изрази со студентскиот речник, Универзитетот од Тетово првиот пат не го положи испитот и се надева дека овој пат ќе се избори за поголема оценка. Советот и понатаму останува доследен и во најкраток рок ќе се донесе заклучок за повторно објавување на јавен конкурс за доделување дозвола за непрофитна радиодифузна установа за радио еmitување на локално ниво, на подрачјето на општина Тетово. Како што било кажано во дискусијата условите остануваат исти во тендерската документација, од дописот од АЕК се гледа дека е доделена истата фреквенција и притоа и Универзитетот се изјасnil дека и со интерференции ќе прифати да работи. Наведе дека бил многу зачуден кога согледал дека првиот пат не успеале да ја пополнат документацијата како што треба но и тоа понекогаш се случува. На крајот предложи конкурсот да трае 45 дена наместо 90 дена за да имаат можност побрзо да започнат со работа.

Г-дин Трајчевски појасни дека предлогот за траење на конкурсот ќе се земе предвид за следната Точка 4.

Г-дин Фиданоски рече дека неговата дискусија може да се разбере и за двете точки со тоа што за секоја од нив потоа поединечно ќе се гласа. Според него евидентна е

потребата да се отвори нов конкурс за непрофитно студентско радио на подрачјето на територија на Тетово на барање на Универзитетот од Тетово. Евидентна е и желбата на Универзитетот да го направи радиото и да почне да функционира. Дискутирале и во минатото дека овој радиодифузер што би се создал ќе овозможи подобри услови за работа и за обука на студентите кои се на Универзитетот а студираат насоки поврзани со новинарство, медиуми и слично. Исто така и со дописот кој е добиен од Универзитетот дека се согласуваат да работат во услови на мешање на фреквенции од странски држави покажува дека навистина имаат желба што пос코ро тоа да го направат. На крајот сугерираше кога Универзитетот од Тетово ќе ја пополнува документацијата да биде внимателен и да се јави на консултации во Агенцијата за да не ги повтори грешките од минатиот пат односно документацијата да ја комплетираат согласно Законот за да немаат проблеми при аплицирање на јавниот конкурс, тој да биде успешен и да ја добијат дозволата за работа.

Г-дин Трајчевски објасни дека и на првиот конкурс Универзитетот имаше целосна поддршка од службата на Агенцијата во однос на пополнување на документите и исто така како што кажал г-дин Ајдини, и Агенцијата беше изненадена што на крајот документите не беа заверени на нотар ниту беа соодветно пополнети. Се надева дека сега ќе ја исправат грешката и следниот пат ќе има одлука за доделување на дозвола а не повторно поништување на конкурсот.

Советот на Агенцијата врз основа на Писменото барање од заинтересирана страна, поднесено од страна на Универзитетот во Тетово (арх.бр.08-3205/1 од 13.08.2020 година), а во врска со претходно донесената Одлука бр.08-576 од 30.07.2020 година дека Јавниот конкурс за доделување дозвола за непрофитна радиодифузна установа за радио еmitување на програмски сервис, наменет за студентската популација, на подрачјето на општина Тетово, на локално ниво, на албански и македонски јазик, не е успешен, едногласно донесе Заклучок повторно да се објави јавниот конкурс за доделување дозвола.

Точка 4

Г-дин Петрушевски отвори дискусија во врска со Предлог-одлуката за објавување јавен конкурс за доделување дозвола за непрофитна радиодифузна установа за радио еmitување на локално ниво, на подрачјето на општина Тетово. Објасни дека веќе има еден предлог од г-дин Ајдини рокот на поднесување на пријавите од 90 дена да се намали на 45 дена и побара директорот да се изјасни по предлогот.

Г-дин Трајчевски објасни доколку кандидатот за доделување на дозвола или кандидатите доколку се јават повеќе субјекти не можат да ги исполнат условите за време од 45 дена, а Агенцијата тоа ќе го знае кога ќе види дали има поднесени документации, Советот може да го продолжи понатаму рокот, односно има законска можност да го пролонгира рокот максимум до 90 дена. Доколку г-дин Ајдини бил во комуникација со претставници од Универзитетот од Тетово во насока дека тие сметаат дека овој пат во рок од 45 дена ќе ги исполнат сите законски услови, не претставува никаква пречка рокот да биде 45 дена.

Г-дин Ајдини потврди дека остварил комуникација со нив и дека тие се спремни за 45 дена да го исполнат условот.

Г-дин Петрушевски рече дека овие денови се доволни и доколку сака некој друг да се јави на конкурсот има можност тоа да го стори и при тоа да побара рокот да се зголеми. Со тоа ќе се добие фер однос кон другите подносители доколку ги има.

Г-дин Фиданоски рече дека по негови пресметки 45-те дена се поклопуваат со почетокот на академската година и смета дека е прифатливо со стартот на академската година да почне со работа радиото бидејќи се надева дека овој пат ќе биде успешен конкурсот. Се изјасни дека дава поддршка за предлогот.

Советот на Агенцијата со измена на рокот на поднесување на пријави од 90 на 45 дена едногласно донесе Одлука за објавување на јавен конкурс за доделување дозвола за непрофитна радиодифузна установа за радио емитување на програмски сервис, наменет за студенстката популација, на подрачјето на општина Тетово, на локално ниво, на албански и македонски јазик, кој ќе се емитува преку радиофреквенција определена од страна на Агенцијата за електронски комуникации на РСМ, и тоа: 107.2 MHz.

Секторот за поддршка на работата на директорот и на Советот на Агенцијата, горенаведената Одлука да ја објави во „Службен весник на Република Северна Македонија“, на веб страницата на Агенцијата за аудио и аудиовизуелни медиумски услуги, како и во најмалку 2 (два) дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Северна Македонија.

Точка 5

Г-дин Петрушевски во врска со Предлогот за давање одобрување за спроведување на постапка за јавна набавка-услуга: Одржување Денови на медиумска писменост 2020, објасни дека овој пат условите за одржување на настанот ќе бидат потешки заради пандемијата. Но нагласи дека оваа работа е многу битна и секоја година Советот ја поддржува. Проценетата вредност за разлика од минатата година е намалена и изнесува околу еден милион денари.

Г-дин Трајчевски објасни дека оваа година за разлика од минатата не ќе може да се одржуваат деновите на медиумска писменост во просториите на Агенцијата или на други локации надвор од Агенцијата со присуство и презентација на разни активности што ги имаа сите членки на мрежата. Затоа оваа година ќе се организира online. Првично проценетата вредност беше 1 милион и 250 илјади денари а сега со оглед дека ќе се одржи online сумата е 1.050.000,00 денари

Советот на Агенцијата едногласно даде одобрување за спроведување на постапката за јавна набавка за следниот предмет на јавна набавка – услуга: Одржување Денови на медиумска писменост 2020.

Спроведувањето на постапката за јавна набавка за предметот – услуга: Одржување Денови на медиумска писменост 2020 е предвидено и е во согласност со Годишниот план за јавни набавки за 2020 година на Агенцијата за аудио и аудиовизуелни медиумски услуги (пречистен текст) бр.05-460/5 од 06.05.2020 година, а средствата се

обезбедени со Финансискиот план на Агенцијата за аудио и аудиовизуелни медиумски услуги за 2020-та година.

Точка 6

Разно

Немаше точки под Разно.

Бр. 02-3215/6
10.09 2020 година
Скопје



